



கரும்பட்டியலிடப்பட்ட நிறுவனங்களின்  
புதுப்பிக்கப்பட்ட, இணையவழி,  
பொதுமக்கள் அணுகக்கூடிய  
காவக்களக்கைப் பாாமரிக்கல்.

## முன்மொழிவு

வெரிட்டே ரிசர்ச் நிறுவனத்தின் ஆய்வானது, இலங்கையின் கரும்பட்டியல் கட்டமைப்பில் சட்ட இடைவெளி மற்றும் இணக்க இடைவெளி என இரண்டு இடைவெளிகளை இனங்கண்டுள்ளது. மோசடி மற்றும் ஊழலை உள்ளடக்காத 2006 ஆம் ஆண்டின் பெறுகை வழிகாட்டுதல்களில் (PG 2006) காணப்பட்ட சட்ட இடைவெளியானது, 2024 ஆம் ஆண்டின் பெறுகை வழிகாட்டுதல்களில் (PG 2024) நிவர்த்தி செய்யப்பட்டுள்ளது. எவ்வாறாயினும், இணக்க இடைவெளி தொடர்ந்தும் காணப்படுகின்றது. PG 2024 இல் உள்ள ஏற்பாடுகள் நடைமுறைப்படுத்தப்படுகின்றனவா என்பதைச் சரிபார்ப்பதைச் சாத்தியமற்றதாகக் கருதும் வகையில், கரும்பட்டியலிடப்பட்ட விநியோகத்தர்கள் தொடர்பான பொதுவில் கிடைக்கக்கூடிய பதிவு எதுவும் இலங்கையில் இல்லை.

இந்த இடைவெளியை நிவர்த்தி செய்வதில் வெளிப்படைத்தன்மை முக்கியமானது. ஏற்கனவே இலங்கையின் தெற்காசிய அயல் நாடுகளில் தரமாக உள்ள, மையப்படுத்தப்பட்ட, நிகழ்நிலை (online) மற்றும் பொதுவில் அணுகக்கூடிய கரும்பட்டியல் ஒன்று, இணக்கத்தை மேம்படுத்துவதோடு தடுப்பையும் வலுப்படுத்தும். அதாவது, அரசாங்கத்துடன் வர்த்தகம் செய்வதற்கான வாய்ப்பு மறுக்கப்படுவதால் ஏற்படும் நற்பெயருக்கான சேதம் மற்றும் பொருளாதார இழப்புகள், ஊழலுக்கு எதிராக ஒரு பயனுள்ள தடுப்பாகச் செயல்படும்.

எனவே, இலங்கையின் பெறுகைக் கட்டமைப்பில் உள்ள இணக்க இடைவெளியை நிவர்த்தி செய்வதற்காக, கரும்பட்டியலிடப்பட்ட விநியோகத்தர்களின் நிகழ்நிலை (online), பொதுவில் கிடைக்கக்கூடிய தரவுத்தளத்தை நிறுவுமாறு வெரிட்டே ரிசர்ச் பரிந்துரைக்கின்றது.

## கருக்கமான சாராம்சம்

சர்வதேச நாணய நிதியத்தின் ஆட்சி குறித்த மதிப்பீடானது, கொள்வனவில் அதிகளவு நிதி சம்பந்தப்பட்டிருப்பதால் அதனை அதிக ஆபத்துள்ள ஒரு பகுதியாக இனங்காட்டுகின்றது. உலகளாவிய ரீதியில், கொள்முதல் மொத்த உள்நாட்டு உற்பத்தியில் 15–30% ஐக் கொண்டுள்ளதுடன், ஊழல் ஒப்பந்தச் செலவுகளை 10–25% ஆல் அதிகரிக்கின்றது. இதனை நிவர்த்தி செய்வதற்கு, மோசடி மற்றும் ஊழலில் ஈடுபடும் நிறுவனங்களைக் கரும்பட்டியலிடுவதும், இணக்கம் மற்றும் வெளிப்படைத்தன்மையை இயல்புசெய்வதற்காக அத்தகைய தடைகள் நிகழ்நிலையில் (online) வெளியிடப்படுவதை உறுதி செய்வதும் அவசியமாகின்றது. வெரிட்டே ரிசர்ச் நிறுவனத்தின் ஆய்வானது, இலங்கையின் கரும்பட்டியல் கட்டமைப்பில் சட்ட இடைவெளி மற்றும் இணக்க இடைவெளி என இரண்டு இடைவெளிகளை இனங்கண்டுள்ளது. மோசடி மற்றும் ஊழலை கரும்பட்டியலிடுவதற்கான ஒரு காரணமாக அங்கீகரிக்காத 2006 ஆம் ஆண்டின் பெறுகை வழிகாட்டுதல்களில் (PG 2006) காணப்பட்ட சட்ட இடைவெளியானது, 2024 ஆம் ஆண்டின் பெறுகை வழிகாட்டுதல்களில் (PG 2024) நிவர்த்தி செய்யப்பட்டுள்ளது. எவ்வாறாயினும், கரும்பட்டியலிடப்பட்ட நிறுவனங்கள் தொடர்பான, செயற்பாட்டிலுள்ள, பொதுவில் கிடைக்கக்கூடிய தரவுத்தளம் எதுவும் இலங்கையில் இல்லாத காரணத்தால், இணக்க இடைவெளி நிவர்த்தி செய்யப்படாமலேயே உள்ளது. உண்மையில், PG 2006 இன் கீழ் முன்னர் கட்டாயப்படுத்தப்பட்டிருந்த மையப்படுத்தப்பட்ட தரவுத்தளத் தேவையை நீக்குவதன் மூலமும், கரும்பட்டியலிடப்பட்ட விநியோகத்தர்களின் வெளியீட்டை 200 மில்லியன் ரூபா அல்லது அதற்கும் குறைவான மதிப்புள்ள கொள்முதல்களுக்கு மட்டுப்படுத்துவதன் மூலமும் (பிரிவு 10.4.c.), PG 2024 ஒரு படி பின்வாங்கியுள்ளது. பங்களாதேஷ், நேபாளம், இந்தியா, பாகிஸ்தான், பூட்டான் மற்றும் மாலத்தீவுகள் போன்ற நாடுகள் அனைத்தும் செயலில் உள்ள நிகழ்நிலை (online) கரும்பட்டியல்களைப் பேணிவரும் நிலையில், இது இலங்கையை தெற்காசியாவில் ஒரு தனித்துவமான நாடாக ஆக்குகின்றது.

இந்த இணக்க இடைவெளியை நிவர்த்தி செய்வதற்கு வெளிப்படைத்தன்மை மிக முக்கியமானது. பொதுவில் வெளிப்படுத்தப்படாவிட்டால், இணங்காமையின் ஆபத்து அதிகமாகவே இருக்கும். நிகழ்நிலை (online) வெளியீடானது, பொறுப்புக்கூறலை வலுப்படுத்துவதோடு, கரும்பட்டியலிடுதலின் செயல்திறனையும் அதிகரிக்கின்றது. அரசாங்க ஒப்பந்தங்கள் மறுக்கப்படுவதால் நிறுவனங்கள் எதிர்கொள்ளும் நற்பெயர் மற்றும் பொருளாதார இழப்புகள், ஊழலை கவர்ச்சியற்றதாக ஆக்குகின்றன. இது தற்போதைய தவறிழைப்பவர்களுக்கான தண்டனையாகவும், எதிர்காலத் தவறான நடத்தைகளுக்கு எதிரான ஒரு தடுப்பாகவும் அமைகின்றது. இந்த இடைவெளியை நிவர்த்தி செய்வது ஊழலைத் தடுக்கும், பொது நிதியைப் பாதுகாக்கும், மற்றும் அரசாங்கக் கொள்முதலில் நம்பிக்கையை மேம்படுத்தும்.

### மேலோட்டமான பார்வை

| முன்மொழிவின் நோக்கம்                |                       |
|-------------------------------------|-----------------------|
| <input type="checkbox"/>            | பொருளாதார வளர்ச்சி    |
| <input checked="" type="checkbox"/> | ஆட்சி                 |
| <input checked="" type="checkbox"/> | நீதி மற்றும் உரிமைகள் |
| <input checked="" type="checkbox"/> | சமூக நலன்புரி         |
| <input type="checkbox"/>            | ஏனையவை: .....         |

### HOW DOES IT ADVANCE THE OBJECTIVES

1. **பொருளாதார வளர்ச்சி:** பற்றாக்குறையான வளங்கள் வீர்க்கமடைந்த ஒப்பந்தச் செலவுகளுக்குத்

|                                    |                                                                                                                                                                                                                                                                                                                                                 |
|------------------------------------|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| செயல்படுத்தும் நிறுவனம்:           | தேசிய கொள்முதல் ஆணைக்குழு (NPC) மற்றும் நிதி அமைச்சு – அரசு நிதித் திணைக்களம் (DPF); வழக்குத் தொடங்குதல் மற்றும் அறிவித்தல்களுக்கான கொள்முதல் நிறுவனங்கள் (PEs).                                                                                                                                                                                |
| முதன்மைப் பயனாளிகள்:               | வரி செலுத்துபவர்கள்; இணக்கமான வணிகங்கள்; நியாயமான போட்டியில் தங்கியிருக்கும் கொள்முதல் நிறுவனங்கள்.                                                                                                                                                                                                                                             |
| செலவு மதிப்பீடு (கிடைக்கப்பெறின்): | நிகழ்நிலை (online) கரும்பட்டியலை இயக்குவதற்கும் புதுப்பிப்பதற்கும் குறைந்தபட்ச நிர்வாக/தகவல் தொழில்நுட்பச் செலவுகள்; கொள்முதல் நிறுவனங்களுக்கான பயிற்சி/இணக்க மேற்பார்வை (தீர்மானிக்கப்பட வேண்டும்). மொத்த உள்நாட்டு உற்பத்தியில் ~1% என மதிப்பிடப்பட்ட இழப்புகளைக் கருத்தில் கொள்ளும்போது, சாத்தியமான இறைச் சேமிப்புகள் பெரியளவில் காணப்படும். |
| கொள்கை வகை:                        | ஒழுங்குமுறைச்சீர்திருத்தம் (கரும்பட்டியல் கட்டாயமாக வெளியிடப்படுவதை உறுதி செய்வதற்காக 2024 ஆம் ஆண்டின் பெறுகை வழிகாட்டுதல்களைத் திருத்துதல்; இணக்க ஏற்பாடுகள்/தண்டனைகள்)                                                                                                                                                                        |

திசைதிருப்பப்படுவதைத் தடுக்கின்றது. இது  $\epsilon\gamma\theta\epsilon\chi\theta\mu\epsilon\gamma\gamma\epsilon$  மொத்த உள்நாட்டு உற்பத்தியில் 1% ஐ ஆண்டுதோறும் சேமிக்கின்றது.

2. **ஆட்சி:** கொள்முதல் ஊழலைத் தடுப்பதற்கு, நடைமுறைப்படுத்தக்கூடிய, வெளிப்படையான பொறிமுறை ஒன்றை உருவாக்குவதோடு, இந்தியா, பங்களாதேஷ் மற்றும் நேபாளம் போன்ற தெற்காசிய அயல் நாடுகளுக்கு இணையாக இலங்கையையும் கொண்டுவருகின்றது.
3. **நீதி மற்றும் உரிமைகள்:** ஊழல் நிறுவனங்கள் நற்பெயர் மற்றும் நிதி விளைவுகளை எதிர்கொள்வதை உறுதிசெய்கின்றது. இது இணக்கமான நிறுவனங்களுக்கு சமமான வாய்ப்பை வழங்குவதோடு, பொது நலனையும் பாதுகாக்கின்றது.

## முன்மொழிவிற்கான நியாயம்

கொள்முதலில் அதிகளவு நிதி சம்பந்தப்பட்டிருப்பதால், சர்வதேச நாணய நிதியத்தின் மதிப்பீடானது, அதனை குறிப்பாக பாதிக்கப்படக்கூடிய ஒன்றாக இனங்கண்டுள்ளது. உலகளாவிய ரீதியில், கொள்முதல் மொத்த உள்நாட்டு உற்பத்தியில் 15–30% ஐப் பிரதிநிதித்துவப்படுத்துவதோடு, ஊழல் ஒப்பந்தப் பெறுமதிகளை 10–25% ஆல் அதிகரிக்கின்றது.

பொதுக் கொள்முதலில் இடம்பெறும் ஊழல், போட்டியைக் குறைமதிப்பிற்கு உட்படுத்துவதோடு, ஒப்பந்தச் செலவுகளை அதிகரிக்கின்றது. இது பற்றாக்குறையான பொது வளங்களை விரயமாக்குவதற்கு வழிவகுக்கின்றது. கரும்பட்டியலிடல் அல்லது தடையாணை என்பது, மோசடி, ஊழல் மற்றும் இணக்கமின்மையைத் தடுப்பதற்கான ஒரு கருவியாகும். இது, அத்தகைய தவறான நடத்தைகளில் குற்றவாளிகளாகக் காணப்படும் நிறுவனங்களை, ஒரு குறிப்பிட்ட காலத்திற்கு அரசாங்கக் கொள்முதலில் பங்கேற்பதைத் தடுக்கின்றது. இந்த முறைமைகள், "மோசமான செயல்கள் அல்லது பலவீனமான உள்ளகக் கட்டுப்பாடுகள் காரணமாக ஏற்றுக்கொள்ள முடியாத செயல்திறன் அல்லது நற்பெயர் ஆபத்துக்களை ஏற்படுத்தும்" ஒப்பந்தக்காரர்களை விலக்கி வைப்பதற்காக வடிவமைக்கப்பட்டுள்ளன. கொள்முதல் அமைப்பில் இத்தகைய தவறான விநியோகத்தர்களின் பிரசன்னம், பொது நிதிக்கு ஆபத்தை ஏற்படுத்துகின்றது. எனவே, பொதுக் கொள்முதலில் மோசடி, துஷ்பிரயோகம் மற்றும் விரயத்தை எதிர்த்துப் போராடுவதற்கு, அரசாங்க நிறுவனங்கள் அத்தகைய விநியோகத்தர்களுடன் ஒரு குறிப்பிட்ட காலத்திற்கு வர்த்தகம் செய்வதைத் தடுப்பதற்காக, கரும்பட்டியலிடல்/தடையாணை போன்ற சட்டரீதியான தீர்வுகளை மேற்கொள்வது முக்கியமானதாகும்.

நிறுவனங்களுக்கு அரசாங்கத்துடன் வர்த்தகம் செய்வதற்கான வாய்ப்பை மறுப்பது, எதிர்காலத் தவறான செயல்களுக்கு எதிரான வலுவான தடுப்புகளில் ஒன்றாகும். அதன் விளைவாக நிறுவனங்கள் எதிர்கொள்ளும் நற்பெயர் மற்றும் பொருளாதார இழப்புகள், ஊழலை கவர்ச்சியற்றதாக ஆக்குகின்றன. இது தற்போதைய தவறிழைப்பவர்களுக்கான தண்டனையாகவும், எதிர்காலத் தவறான நடத்தைக்கு எதிரான ஒரு தடுப்பாகவும் அமைகின்றது. மேலும், அரசாங்கம் நியாயமான மற்றும் போட்டித்தன்மை வாய்ந்த முறையில் வர்த்தகம் செய்கின்றது என்ற நம்பிக்கையை, அத்தகைய மோசடிச் செயல்களில் ஈடுபடாத மற்றும் சிறந்த உள்ளகக் கட்டுப்பாடுகளைக் கொண்ட நிறுவனங்களுக்கு இது வழங்குகின்றது.

ஐக்கிய நாடுகள் ஊழலுக்கு எதிரான மாநாட்டின் (UNCAC) ஊழல் எதிர்ப்புத் தேவைகளுக்கு இணங்குவதை ஊக்குவிப்பதற்காக, அரசாங்கங்கள் எடுக்கக்கூடிய ஒரு முக்கியமான படியாக, கரும்பட்டியலிடல் போன்ற நடவடிக்கைகளைச் செயல்படுத்துவது இனங்காணப்பட்டுள்ளது. கரும்பட்டியலிடல், உலக வங்கி, ஐரோப்பிய ஒன்றியம் மற்றும் முக்கிய அதிகார வரம்புகளால் கொள்முதல் ஊழலுக்கு எதிரான ஒரு முக்கியத் தடுப்பாக அங்கீகரிக்கப்பட்டு பயன்படுத்தப்படுகின்றது.

வெரிட்டே ரிசேர்ச் நிறுவனத்தின் ஆய்வானது, இலங்கையின் கரும்பட்டியல் கட்டமைப்பில் சட்ட இடைவெளி மற்றும் இணக்க இடைவெளி என இரண்டு இடைவெளிகளை இனங்கண்டுள்ளது. மோசடி மற்றும் ஊழலை கரும்பட்டியலிடுவதற்கான ஒரு காரணமாக அங்கீகரிக்காத 2006 ஆம் ஆண்டின் பெறுகை வழிகாட்டுதல்களில் (PG 2006) காணப்பட்ட சட்ட இடைவெளியானது, 2024 ஆம் ஆண்டின் பெறுகை வழிகாட்டுதல்களில் (PG 2024) நிவர்த்தி செய்யப்பட்டுள்ளது. சட்ட இடைவெளியை நிவர்த்தி செய்வது அவசியமானதாகும், ஆனால் அது போதுமானதல்ல. எவ்வாறாயினும், கரும்பட்டியலிடப்பட்ட நிறுவனங்கள் தொடர்பான, செயற்பாட்டிலுள்ள, பொதுவில் கிடைக்கக்கூடிய தரவுத்தளம் எதுவும் இலங்கையில் இல்லாத காரணத்தால், இணக்க இடைவெளி நிவர்த்தி செய்யப்படாமலேயே உள்ளது. தற்போது தெற்காசியாவில் செயற்பாட்டிலுள்ள, நிகழ்தலை (online), பொதுக் கரும்பட்டியல் இல்லாத ஒரேயொரு நாடாக இலங்கை காணப்படுகின்றது. அதேசமயம், பங்களாதேஷ், நேபாளம், இந்தியா,

பூட்டான், மாலைதீவுகள் மற்றும் பாகிஸ்தான் ஆகிய அனைத்தும் நூற்றுக்கணக்கான பதிவுகளுடன் செயலில் உள்ள நிகழ்நிலை (online) கரும்பட்டியல்களைப் பேணிவருகின்றன.

முன்னர், 2006 ஆம் ஆண்டின் பெறுகை வழிகாட்டுதல்கள் (PG 2006), 5 மில்லியன் ரூபாய்க்கு மேற்பட்ட பெறுமதியான ஒப்பந்தங்களில் கரும்பட்டியலிடப்பட்ட ஒப்பந்தக்காரர்கள்/விநியோகத்தர்கள் ஒரு நிகழ்நிலை (online) தரவுத்தளத்தில் வெளியிடப்பட வேண்டும் எனக் கட்டாயப்படுத்தியிருந்தது (பிரிவு 8.11). இந்தத் தேவைப்பாடு ஒருபோதும் முழுமையாகச் செயல்படுத்தப்படவில்லை: வரலாற்று ரீதியாக இரண்டு நிறுவனங்கள் மட்டுமே பட்டியலிடப்பட்டிருந்தன (டிசெம்பர் 2020 - டிசெம்பர் 2022); தற்போது நிதி அமைச்சின் தரவுத்தளத்தில் எதுவும் காணப்படவில்லை. முன்னர் PG 2006 இன் கீழ் கட்டாயப்படுத்தப்பட்டிருந்த மையப்படுத்தப்பட்ட தரவுத்தளத் தேவையை நீக்குவதன் மூலமும், அதனைப் பிரிக்கப்பட்ட வெளியீட்டு விதிகளுடன் பிரதியீடு செய்வதன் மூலமும் PG 2024 ஒரு படி பின்வாங்கியுள்ளது:

- 2024 ஆம் ஆண்டின் பெறுகை வழிகாட்டுதல்களின் (PG 2024) 10.4.a பிரிவின்படி, தேசிய கொள்முதல் ஆணைக்குழு (NPC), நிதி அமைச்சு மற்றும் பிரதான கணக்கீட்டு அதிகாரி/கணக்கீட்டு அதிகாரி (CAO/AO) ஆகியோர் கரும்பட்டியலிடப்பட்ட ஒப்பந்தக்காரர்களின் பட்டியலைப் பேணுவதோடு, அது தவறாமல் புதுப்பிக்கப்பட வேண்டும்.
- பிரிவு 10.4.b, ஒப்பந்தப் பெறுமதி இருநூறு மில்லியன் ரூபாயை (LKR 200 Mn) விட அதிகமாக இருக்கும் சந்தர்ப்பங்களில், கொள்முதல் நிறுவனத்திடமிருந்து (PE) தகவல்களைப் பெற்றதன் பின்னர், பிரதான கணக்கீட்டு அதிகாரி/கணக்கீட்டு அதிகாரி, நிதி அமைச்சினால் பேணப்படும் பட்டியலில் உள்ளடக்கப்பட வேண்டிய கரும்பட்டியலிடப்பட்ட விநியோகத்தர்களின் விபரங்களை, அதன் ஒரு பிரதியை தேசிய கொள்முதல் ஆணைக்குழுவிற்கு அனுப்பி வைப்பதோடு, அமைச்சுக்கும் தெரிவிக்க வேண்டும் எனக் குறிப்பிடுகின்றது
- பிரிவு 10.4.c இன் கீழ் மாத்திரம், கொள்முதல் பெறுமதி இருநூறு மில்லியன் ரூபாய்க்கு (LKR 200 Mn) குறைவாக அல்லது சமமாக உள்ள சந்தர்ப்பங்களில், தடைசெய்யப்பட்ட, விலக்கப்பட்ட அல்லது கரும்பட்டியலிடப்பட்ட தரப்பினர் தொடர்பான தகவல்களை கொள்முதல் நிறுவனங்கள் வெளியிட வேண்டும்.

குறைந்த பெறுமதியுடைய கொள்முதல்களுக்கு (200 மில்லியன் ரூபாய்க்கு குறைவாக அல்லது சமமாக) மாத்திரம் கட்டாய வெளியீட்டைக் கட்டுப்படுத்துவதானது, வெளிப்படைத்தன்மை மற்றும் பொறுப்புக்கூறலுக்கான தர்க்கரீதியான அடிப்படையைக் குறைமதிப்பிற்கு உட்படுத்துகின்றது. ஏனெனில், அதிக பெறுமதியுடைய ஒப்பந்தங்களே மோசடி மற்றும் ஊழலுக்கான மிகப்பெரிய ஆபத்துக்களை ஏற்படுத்துகின்றன. மேலும், கரும்பட்டியலிடப்பட்ட ஒப்பந்தக்காரர்களை வெளியிடுவதற்கான ஏற்பாடுகள் தெளிவற்றவையாகக் காணப்படுகின்றன. ஏனெனில், தகவல்கள் எவ்வாறு, எந்த வடிவத்தில் வெளியிடப்படும் என்பதை அவை குறிப்பிடவில்லை.

இந்த முன்மொழிவானது, இலங்கையின் கரும்பட்டியலிடல் தொடர்பான இணக்க இடைவெளியை நிவர்த்தி செய்வதன் முக்கியத்துவத்தை எடுத்துக்காட்டுகின்றது. இதைச் செய்வதற்கான ஒரு முக்கியமான வழி வெளிப்படைத்தன்மையாகும். கரும்பட்டியலிடப்பட்ட விநியோகத்தர்களின் நிகழ்நிலை (online), புதுப்பிக்கப்பட்ட, பொதுவில் அணுகக்கூடிய தரவுத்தளத்தை நிறுவுவதன் மூலம் இதனை அடைய முடியும். அத்தகைய ஒரு முறைமை இல்லாமல், கரும்பட்டியலிடல் ஏற்பாடுகள் நடைமுறைப்படுத்தப்படுகின்றனவா என்பதைச் சரிபார்க்க வழியில்லை. சட்டத்தை விட இணக்கப்பாடே பெரும்பாலும் ஒரு பெரிய பிரச்சினையாகக் காணப்படும் இலங்கையில், வெளிப்படைத்தன்மை இன்னும் ஐபீன் தேவையாக மாறுகின்றது. அது இல்லாமல், ஊழல் அல்லது செயல்திறனற்ற ஒப்பந்தக்காரர்கள் தொடர்ந்து அரசாங்க ஒப்பந்தங்களைப் பெற்றுக்கொள்ள முடியும். இது இறை அபாயங்களை

அதிகரிப்பதோடு, இணக்கமான நிறுவனங்களிடையே நியாயமான போட்டியை ஊக்கமிழக்கச் செய்கின்றது.

எனவே, பொறுப்புக்கூறலை உறுதி செய்வதற்கும், வெளிப்படைத்தன்மையை வலுப்படுத்துவதற்கும், பொது நிதியைப் பாதுகாப்பதற்கும், இலங்கையில் நியாயமான மற்றும் போட்டித்தன்மை வாய்ந்த கொள்முதலுக்கு ஆதரவளிப்பதற்கும் ஒரு மையப்படுத்தப்பட்ட, நிகழ்நிலை (online), பொதுவில் அணுகக்கூடிய கரும்பட்டியல் அவசியமானதாகும்.

#### இது நாட்டிற்கு எவ்வாறு உதவுகின்றது

- 1) இறை விரயத்தைக் குறைக்கின்றது: மோசடி மற்றும் ஊழலைத் தடுப்பதன் மூலம், கரும்பட்டியலிடல் ஆண்டுக்கு மொத்த உள்நாட்டு உற்பத்தியில் 1% க்கு சமமான கொள்முதல் இழப்புகளைத் தடுக்க முடியும்.
- 2) பொதுமக்கள் நம்பிக்கையை மீட்டெடுக்கின்றது: குடிமக்கள் வரிகள் மற்றும் கடன்களைப் பயன்படுத்துவதில் பொறுப்புக்கூறலைக் காண்கின்றனர்.
- 3) நேர்மையான போட்டியை ஊக்குவிக்கின்றது: விதிகளைப் பின்பற்றும் நிறுவனங்கள் ஊழல் போட்டியாளர்களுக்கு எதிராக சமமான நிலையைப் பெறுகின்றன.
- 4) கடன் நிலைத்தன்மையை மேம்படுத்துகின்றது: ஆண்டுக்கு மொத்த உள்நாட்டு உற்பத்தியில் 1% க்கு சமமான கொள்முதல் இழப்புகளைத் தடுப்பது இலங்கையின் கடன் நெருக்கடியைத் தவிர்த்திருக்கலாம்.

#### முன்மொழிவின் வரலாறு

- **2006:** பெறுகை வழிகாட்டுதல்கள் (PG 2006) மற்றும் பெறுகை கையேடு (PM 2006) ஸ்தாபிக்கப்பட்டன – PG 2006 ஒரு நிகழ்நிலை (online) தரவுத்தளத்திற்கு வழிவகுத்தது.
- **2019:** வரைவு பெறுகை வழிகாட்டுதல்கள் மோசடி/ஊழலை தடையாணைக்கான ஒரு ஸ்கீம் உள்ளடக்க முயன்றன, ஆனால் அதன் வலுவின்மை காரணமாகவும் விருப்பப்படியும் விட்டுவிட்டன. சட்டமாக்கப்படவில்லை.
- **2020–2022:** நிகழ்நிலை (online) கரும்பட்டியல் தரவுத்தளம் சுருக்கமாக இரண்டு நிறுவனங்களைப் பட்டியலிட்டது, ஆனால் அது ஒருபோதும் புதுப்பிக்கப்படவில்லை, இப்போது காலியாக உள்ளது.
- **2022:** 21 ஆவது திருத்தத்தின் கீழ் தேசிய கொள்முதல் ஆணைக்குழு மீண்டும் ஸ்தாபிக்கப்பட்டது, இது சீர்திருத்தத்திற்கான 100 நிறுவன தளத்தை வழங்கியது.
- **2024:** புதிய பெறுகை வழிகாட்டுதல்கள் 2024 மற்றும் புதிய பெறுகை கையேடு 2024 நடைமுறைக்குக் கொண்டுவரப்பட்டன, இதன் மூலம் PG 2006 மற்றும் PM 2006 இரத்துச் செய்யப்பட்டன.



Verité Research. *Backwards in Blacklisting: Gaps in Sri Lanka's Procurement Framework Enable Corruption* (Nov 2023) at [https://www.veriteresearch.org/wp-content/uploads/2024/01/BackwardsinBlacklisting\\_ResearchBrief\\_Nov2023.pdf](https://www.veriteresearch.org/wp-content/uploads/2024/01/BackwardsinBlacklisting_ResearchBrief_Nov2023.pdf) [last accessed 2 September 2025]

UNODC. *Guidebook on Anti-Corruption in Public Procurement and Management of Public Finances* (2013) at [Guidebook on anti-corruption in public procurement and the management of public finances](#) [last accessed 2 September 2025]

World Bank. *A Global View of Debarment: Understanding Exclusion Systems Around the World* (2019).